

## عورت اور اسلام

جناب الفاراعلی خاں صاحب توز  
بامد نعمان اللشی ثیوٹ - جامعہ مسجد - قمی دہنی

عورت اور اسلام کے موضوع پر گفتگو کرتے ہوئے علمائے اسلام عامہ طور یہ بتایا کرتے ہیں کہ اسلام نے کس طرح عورت کے درجہ کو بلند کیا اور اسے اکثر و بیشتر دو ائمہ حیات میں مرد کے مساوی حقوق عطا فرمائے۔

دوسرے قدم پر عموماً ان مصالح کا تذکرہ کیا جاتا ہے جن کے پیش نظر اسلام نے بعض عیشیوں سے عورت کا درجہ مرد سے کم رکھا ہے۔ ضمناً کبھی کبھی یہ بحث بھی آجائی ہے کہ نفس جنس کے متعلق اسلام کا نقطہ نظر کیا ہے۔

میں نے اس مقالے میں اس ترتیب کو بالکل الٹ دیا ہے۔ اصل ایہ مقالہ جنسیات اور اسلام کے موضوع پر ہے اور ضمناً اس میں اسلامی نظام زندگی میں عورت کے مرتبہ و مقام پر گفتگو کی گئی ہے۔

مگر اس سے قبل کہ میں اصل موضوع پر کچھ عرض کروں ضروری معلوم ہوتا ہے کہ میں اسلام کی تعریف کے سلسلہ میں اپنے نقطہ نظر کی وضاحت کر دوں۔ میرے نزدیک اسلام مشرق تین چیزوں کا نام ہے۔ ایک قرآن۔ دوسرے متفق علیہ احادیث اور تفسیرے وہ قیاسات مانندیات جن پر کسی دوڑیں امت کی اکثریت شعوری طور پر متفق ہو گئی ہو۔ اسی تفسیری حق کو

اصطلاحی زبان میں اجماع کہا جاتا ہے۔

اجماع کی اہمیت میرے نزدیک ایک اعتبار سے سب سے زیادہ ہے۔ کیونکہ قرآن اور حدیث کی مختلف تعبیرات میں سے بھی میرے نزدیک کسی دور کے لئے صحیح اور قابل عمل تعبیر وہی ہے جس پر اجماع امت ہو جائے۔ حضور صلی اللہ علیہ وسلم پر نبوت ختم ہونے کا مطلب ہی یہ ہے کہ اب دن کی تعبیر کے مسلمین کسی فروکی رائے حتیٰ اور آخری نہ ہوگی۔ بلکہ امت کا "اجماع ضمیر" ہی پیغمبر کا حقیقی جانشین ہو گا۔

ہمارے علمائے سلف اس حقیقت سے پوری طرح باخبر تھے یہی سبب ہے کہ امام الراجح نے اس بات سے صاف انکار کر دیا کہ ان کا افتخار حکومت کی طاقت سے پورے عالم اسلام پر سلطنت کر دیا جائے۔ یہ وجہ ہے کہ تمام بڑے بڑے علماء، فقہاء محدثین اور شیکلین اپنی دینی رایوں کو عین فشارے کتاب و سنت سمجھنے کے باوجود اپنی تحریریں کو و اللہ اعلم بالصواب پر ختم کرتے ہیں۔ یعنی ہم جو صحیح سمجھتے تھے ہم نے بیان کر دیا اب فی الواقع حق کیا ہے یہ اللہ ہی بہتر جانتا ہے۔

مجھے اس تہذیدی تشریع کی ضرورت خاص طور پر اس لئے پیش آئی ہے کہ مجھے مسئلہ زن پر عین ان آراء سے شدید اختلاف ہے جنہیں ہندوستان میں مسلم راستِ العقیدگی (Muslim Orthodoxy) کی نمائندہ سمجھا جاتا ہے۔ میرے نزدیک Muslim Orthodoxy Muslim ہر دور اور ہر مقام کے لئے پہلی صدی ہجری کی تعین کردہ بعض رایوں کا نام نہیں ہے جیسا کہ علیماً یوسف کی نیشاں کی کوئی نہیں کی معین کردہ رائیں ہیشیش کے لئے مسیحی راستِ العقیدگی کا سانگ بنیادیں۔

Muslim Orthodoxy ایک تغیر پذیر اور نمو پذیر حقیقت ہے۔ اس کا مفہوم مختلف ادوار و اکنہ میں مختلف ہو سکتا ہے اور ہے۔ ہر وہ مسئلہ جو شعوری طور پر امت میں منتفہ حیثیت اختیار کر جائے Muslim Orthodoxy کا ایک جزو جاتا ہے۔

مثال کے طور پر چہرے کے پردے کو لیجئے۔ قرآن یا حدیث کسی میں بھی عورتوں کے چہروں

چھپائے کا حکم نہیں ہے۔ تاہم بچھل صدیوں میں امت کے لئے تین علماء نے بعض آیات و احادیث سے استنباط کر کے عورت کو غیر حرم مددوں کے سامنے چہرہ چھپانے کا حکم دیا۔ اور امت نے اس حکم کو صحیح تسلیم کر کے اس پر عمل بھی کیا۔ اس کا مطلب یہ ہوا کہ اُس دور میں عورت، کا چہرہ چھپانا ایک جائز مسئلہ اور *Orthodox Muslim* کا ایک جزو تھا مگر آج سودت حال بالکل مختلف ہے۔ آج مسلمان مفکرین کی عظیم اکثریت قدیم نظر سے اختلاف کرتے ہوئے مسلمان عورت کے لئے ٹکلے چہرے سے ضرور تباہر بخٹکنے کو جائز بحقیقی ہے بشر طکیہ وہ تبرج جاہلیہ کی مرتبہ نہ ہو لعنی بیجانا لش حسن نہ کرے۔ اس کا مطلب یہ ہوا کہ آج اگر کوئی مسلمان عورت باہر بخٹکنے وقت چہرے پر گھوٹھ یا لفاب نہیں ڈالتی تو اسے راسخ العقیدگی یا *Orthodox* سے مخفف نہیں قرار دیا جاسکتا۔ ہنا نچھ مصروف کی جماعت الاخوان المسلمين جس نے اپنی قربانیوں اور سفر و شاہین سے قرن اول کی یاد تازہ کر دی ہے اس کی خواتین عام طور پر چہرہ نہیں ڈھکتیں۔ میں نے جب حمیدہ قطب اور زینب الفز الی کی وہ تصویریہ ہی خبرات میں دیکھیں جو ان دونوں کو دوس دس سال کی قیدیا بائست کی سزا کے اعلان کے وقت کھینچی کی تھیں اور جن میں ان کے رسول پر روال بند ہے ہوئے تھے مگر چہرے کھلے ہوئے تھے تو میں نے سوچا کہ شاید انھیں بے جواب پر برد کیا گیا ہو۔ مگر کچھ عرصہ بعد جب میں نے حضرت مولانا سید ابو الحسن ندوی مذکور سے اس کا تذکرہ کیا تو انھوں نے فرمایا کہ ایسا جبر کی وجہ سے نہیں ہوا تھا بلکہ اخوانی علماء عام طور پر عورت کے چہرہ چھپائے کو ضروری نہیں سمجھتے۔

کیا ہمارے *Orthodox* علماء میں سے کوئی ہے جو اسلام کی ان سفر و شاہین یہیں میں اپنی *UNORTHODOX* ہونے کا الزام عاید کر سکے۔

اس سلسلہ میں یہ بھی ضروری معلوم ہوتا ہے کہ عالم اور غیر عالم کے مسئلہ پر بھی میں اپنی رائے ظاہر کر دوں اس میں کوئی شبہ نہیں کہ اسلام پر رائے دینے کا حق صرف علماء کو ہے اور وہی اجتہاد و استھیاط کے اپنے ہو سکتے ہیں۔ مگر میرے نزدیک علماء کسی مخصوص اور جامد طبقہ کا نام

نہیں ہے بلکہ ہر رہ مسلمان جس نے کتاب اللہ، سنت رسول اللہ اور افکارِ الحدائق ایسے  
اسلام کا غائر مطالعہ کیا ہو عالم کھلانا نے کامستخت ہے۔ بلا لحاظ اس کے کہ اس نے یہ مطالعہ  
دیوبند میں کیا ہے یا بولی میں۔ ازہر میں کیا ہے یا علیگढ़ میں۔ لندن میں کیا ہے یا پیرس میں:  
اور بلا اس لحاظ کے کہ اس کا نقطہ نظر اکل پہ جدیدیت ہے یا اکل پر قدامت۔

یہی نہیں اگر مسلمان نے کسی مدرسہ یا یونیورسٹی کی کبھی صورت نہیں دیکھی بلکہ ذاتی طور پر  
اسلام کا مطالعہ کیا ہے تو یہی لاریپ وہ عالم ہے خواہ اس مطالعہ کی تیجی میں اس کا نقطہ نظر  
اسلام کی حدود کے اندر رہتے ہوئے کتنا بھی NORTHodox لاکیوں نہ ہو گیا ہو۔ علماء کے  
ابین نقاطِ نظر کا یہ اختلاف کوئی پریشانی کی بات نہیں بلکہ بقول شارع علیہ السلام حلت ہے۔ رہی  
یہ بات کہ پھر عمل کس رائے پر کیا جائے تو اس کا جواب میں پہلے ہی وے چکا ہوں یعنی جس لائے  
پرمومی اتفاق ہو جائے۔

اس تمهید کے بعد مناسب معلوم ہوتا ہے کہ پہلے وہ اصول بیان کر دیئے جائیں جن پر اسلام  
کی ان تعلیمات کا انحصار ہے جو خصیات اور عورت کے سماجی مرتبہ سے متعلق ہیں۔

اس سلسلہ میں سب سے پہلا اصول یہ ہے کہ اسلام کے نزدیک غیر ذمہ دارانہ صنفی تعلقات نہ  
صرف ناپسندیدہ ہیں بلکہ وہ دراصل حیوانات کی خصوصیت ہیں۔ حقیقت میں دینی یا مذہبی زندگی  
نام ہی ذمہ دارانہ زندگی کا ہے۔ کفر کی اصل ذمہ داری سے فرار ہے اور اسلام کی اصل ذمہ داری  
کو بخالے کا عہد اور اس عہد کو پورا کرنے کی سی مسلسل۔

اسلام کو اس سے امکان نہیں کہ انسان کی جلبی داعیات یعنی INSTINCTS اور بیماری یا بیماری  
طہر پر حیوانی داعیات سے مختلف نہیں ہیں۔ اس کا مطالعہ تو صرف یہ ہے کہ ان حیوانی داعیات  
کو انسانی احسان ذمہ داری کا پابند بنادیا جائے۔ اسلامی نظام جن اصول و قوانین سے عبارت  
ہے ان کا خاتم اس ہے کہ ایسے حالات کو الف پیدا کئے جائیں جن میں ذمہ دارانہ زندگی  
مشکل سے مشکل تر ہوتی چلی جائے۔ اسلام کا مقصد انسان کو انفرادی اور اجتماعی دونوں

حیثیتوں سے حقیقی معنوں میں انسان بنانا ہے اور انسان کا مطلب ایک ذمہ دار اتفاقی وجود کے علاوہ اور کیا ہے۔

اس نقطہ نظر سے جب اسلام کے شادی بیاہ کے قوانین پر نظر ڈالی جاتی ہے تو اس کا صاف صاف متفہد یہ معلوم ہوتا ہے کہ عورت اور مرد کے مخفی تعلقات کو سختی سے ذمہ داری کے دائرہ میں محدود کر دیا جائے۔ اسلام، اصطلاح میں جس عقد کو نکاح کہا جاتا ہے وہ اس کے سوا اور کیا ہے کہ ایک مرد اور عورت پوری آزادی اور رضامندی سے بحاج کے سامنے ایک ساتھ رہنے اور ایک خاندان کی تشکیل کا عہد کرتے ہیں۔ نکاح میں صرف تین شرطیں ہیں عورت کی طرف سے خود پر دگی کی پیشکش۔ مرد کی طرف سے اس کی تقبیلیت اور بحاج کے سامنے جس کا مطلب ہے کہ اُنکم درآدمیوں کے سامنے اس انجاب و قبول کا انعقاد و اعلان۔

اسلام کے نزدیک مرد عورت کے ساتھ ساتھ رہنے کا یہ معاملہ ضرورت پڑنے پر توڑا بھی جا سکتا ہے اور نزدیکی بھرفا کم بھی رکھا جا سکتا ہے۔ اس کے نزدیک اس کے انعقاد کی طرح اس کے قیام کا انحصار بھی کلیئہ فریقین کی رضامندی پر ہے۔

اس تشریع کے بعد اس اصول کو سمجھنا آسان ہو گا کہ اسلام کے نزدیک عورت اور مرد کا صحیح مسٹری تعلق صرف وہ ہے جو دائرہ نکاح کے اندر ہو اور ہرروہ تعلق مذوم ہے جو اس دائرہ سے باہر ہو۔ یہی نہیں بلکہ اسلام ہر اس قانون اور طریقے کو غلط سمجھتا ہے جو عورت اور مرد کے غیر ذمہ داران (یعنی دائرہ نکاح سے باہر) تعلقات کے فروغ کا باعث ہو۔ اسلام نے تعدد ازدواج کی جو مشروط اجازت دی ہے اس کی مصلحت سمجھنا اس وقت تک قطعی ناممکن ہے جب تک کہ مندرجہ بالا اصول کو پوری طرح فہمن لشیں نہ کر لیا جائے۔

اس اصول نے متابقل دوسرا اسلامی اصول یہ ہے کہ عورت اور کے صرف وہ مخفی تعلقات پسندیدہ ہیں جو خاندانی نظام کی تشکیل کا ذریعہ ہوں اور وہ تمام تعلقات مردوں ہیں جو خاندانی نظام میں رخنے اندازی کا سبب ہوں۔ اسلام کے نزدیک، ہر وہ شخص جو خاندانی

نظام کو گزور کرنے کی کوشش کرتا ہے لازماً شیطان یا شیطان کا ایجنت ہے۔ اگر ناندانی نظام کی مضبوطی کے لئے افراد کی آزادی پر بعض ناخوشنگوار پابندیاں عاید کرنا ضروری ہو تو اسلام اس سے گزیز نہیں کرتا۔

تیسرا اصول یہ ہے کہ اسلام کے نزدیک عورت اور مرد ہر اعتبار سے کیساں نہیں ہے۔ ان دونوں کے ابتدائی خلیوں (CE 1775) سے یکر انتہائی نفیاتی نظام تک میں فرق پایا جاتا ہے جیسا تھا، انتہائی نظر سے ان دونوں کے جسم بالکل مختلف اغراض کی تکمیل کے لئے وجود میں آئے ہیں اور ہزار کوشش کے باعث سبھی انھیں بالکل ایک سطح پر لانا ممکن ہے۔ لہذا صرفی زندگی اور خالہ اذن نظام کے جواں اصول بنائے جائیں ضروری نہیں کرو، مدد و عورت کی تکمیل مسادات کے آئینے دار ہوں۔ اخلاق، معاشرتی احتیارات سے مدد و عورت کے حقوق و فرائض بلاشبہ کیساں ہیں، لیکن صرفی زندگی میں اس طرح کی کیمانیت بطيئی ناممکن ہے۔

چوتھا اصول قرآن و حدیث کے مطابعہ سے یہ تنبیہ ہوتا ہے کہ اسلام کے نزدیک کہنی اسٹر کی سفی زندگی (یہی نارمل اور UNINHIBITED) ہوئی چاہئے جیسی اس کی معاشری زندگی۔ ذمہ دار اصنافی تعلق یعنی نکاح اور اسر کے متعلقات کے بارے میں گفتگو اور تبادلہ خیال، وغیرہ کی اتنی بھی آزادی ہوئی چاہئے جتنی کھانے پینے کے بارے میں۔ اس آخری اصول کی اہمیت اس لئے ہے کہ اس کے بغیر ہم اصول پر پوری طرح عمل ہونا بظاہر محال ہے۔

حدیث: (الا اصوات میں سے اول الذکر اصول سے انکار کم از کم میرے لئے ناتاب تصور ہے۔ مجھے علم نہیں کہ کسی قابل ذکر مصنف نے شادی کی مخالفت ان معنوں میں کی ہو کہ اس کے تردیک صرفی تعلوٰ میں سرے سے کسی احساسِ ذمہ داری کی ضرورت نہیں ہے۔ ٹامس ہارڈی اور میرزا رڈشا ان اہم ترین ادبیوں میں سے ہیں جنہوں نے شادی کی اصولاً مخالفت کی ہے۔ مگر ان دونوں میں سے کسی نے بھی یہ نہیں کہا کہ صرفی تعلق ہر احساس ذمہ داری سے آزاد ہونا چاہئے۔

بات یہ ہے کہ مسیح یورپ پر نے شادی کا جو مطلب بمحابا و تقدیر ایسا حس دوام کے مترادف تھا۔ اس مفہوم کا روست مرد اور عورت نے جب ایک بار رشتہ ازدواج میں مسلک ہونا قبول کر لیا تو پھر کسی حالت میں وہ اس قید سے آزاد نہیں ہو سکتے۔ طلاق اور نکاح شانہ چند سال پیشتر تک یورپ میں ناقابل تصور تھے۔ زیادہ سے زیادہ جو ہو سکتا تھا وہ قانونی مجددگی تھا جس کے بعد نہ عورت کو دوسرے مرد سے نکاح کی اجازت تھی اور مرد کو دوسری عورت سے اور یوں دونوں غیر ذمہ ادا رہنے منع تعلق پر گویا مجبور ہوتے تھے۔ یوٹاٹالی کی آنا کرینا ANNA KARENINA میں اس صورت مال کی ایک نہایت تکلیف دہ اور حقیقت پسندانہ تصویر دیکھ جاسکتی ہے۔

یہی نہیں بلکہ معاشری اعتبار سے بھی عورت کو مرد کا تمدن دیا گیا تھا۔ جس کی وجہ سے نہ عورت کو اپنے طور پر قرض مل سکتا تھا اور نہ وہ اپنی قابل جرمانہ قانونی غلطیوں کا مالی بوجھ خود اٹھاتے پر مجبور تھی۔ اگر کسی غیر ذمہ دار یوں کی غرفہ دارانہ تقریر یا تحریر کی وجہ سے اس کے خلاف ہتھ عزت کا ڈھونڈ دیکھا جاتا تو جو یہ بیوی کے بھائے بے قصور شوہر کو ادا کرنا پڑتا تھا۔

یہ اور اسی قسم کے دوسرے احتفاظہ تصویرات کا تیج یہ ہوا کہ سوچنے والے دماغوں نے ان پر بننے شادی کی رسم کے خلاف بنادت شروع کر دی مگر رضاۓ باہم یا ایجاد و قبول سے وہ بیٹھا رہ نہ کر سکے۔ اسلام سے ان کا اختلاف صرف اہلان کے مسلک پر ممکن تھا۔ اسلام کے نزدیک جو ری چھپے کا ایجاد و قبول ذمہ دارانہ منع تعلق کی بنیاد نہیں ہے سختا اس کے نزدیک اس کا کھلم کھلا اور بالاعلان ہونا ضروری ہے تاکہ اس تعلق کے نتیجہ میں جو ذمہ داریاں عائد ہوتی ہیں ان سے کوئی فرقی بھی۔ خصوصاً مرد۔ فراز کے لاءِ زیاسکے۔

چوری پھنسے ایجاد و قبول کا صریح مطلب یہ ہے کہ ہر دو فرقی یا دونوں میں سے کوئی ایک منع تعلق کے معاشرتی تقاضوں سے بچتا ہے تا ہے۔ اس کا مقصود صرف ہیوا ایلذت انزوڑی کے سوا اور کچھ نہیں وہ آخر استے ایک ایسے معاہدے کے اہلان سے کیا شے اسے اپنے ہو سکتے ہے جسے دو شد پھنسے ہنا سے کردیا ہے اور جس سے وہ جیسا چاہتے اسراوجی ہو سکتا ہے۔

بزناڑشا کے ڈرامے Married Getting مطبوعہ شمارہ ۱۹۰۸ء میں شادی کے مسئلہ پر جو تفصیلی بحث کی گئی ہے اس کا ماحصل بھی صرف یہی نکلتا ہے کہ شادی کے ادارے کو اگر باقی رہنا ہے تو اسے کلیئے ایک معاشرتی معاہدے کی شکل اختیار کرنی ہو گی جس میں فریقین اپنے حسب مشاشہ الرطہ کھوا سکیں نیز جب چاہیں خود کو اس معاہدے سے آزاد بھی کر سکیں۔ یہ تجویز اسلام کے تصور شادی سے اس درجہ ہم آہنگ تھا کہ در امر کا بیر HOTCHKISS ہے ساختہ پکارا تھا ہے کہ ”مجھے تقین ہے کہ موجودہ صدی کے ختم ہونے سے پہلے پوری برش ایسا پر ایک اصلاح یافتہ محمد نژم کو قبول کر لے گی۔ محمد کا کرواریت مزاج سے ہم آہنگ ہے“

اسی ڈرامہ کے دیباچہ میں بزناڑشا نے حکم کھلا تعدد انہ دو اج کی بھی حیات، کی ہے اور اس کی بنیاد وہی ہے جسے عام طور پر مسلمان بطور دلیل پیش کرتے ہیں یعنی بعض حالات میں مردوں کی تعداد کا یکا یک بہت کم ہو جانا۔ بزناڑشا اس حقیقت کو کیسے نظر انداز کر سکتا تھا کہ جنگوں میں بڑی تعداد میں مرنے والے نوجوان مرد ہوتے ہیں نہ کہ نوجوان عورتیں۔

اس کے علاوہ یہ بات بھی قابل غور ہے کہ جب شادی کا مطلب عورت اور مرد کے مابین محسن ایک آزادانہ معاہدہ ہے جس پر سماں کی گواہی ثبت ہوتی ہے تو آخر کیا وجہ ہے کہ الگ ایک مرد کے ساتھ دو عورتیں خوشی سے اس قسم کا معاہدہ کرنے کے لئے تیار ہوں تو انھیں ایسا کرنے سے تاؤ ناروک دیا جائے۔ ہاں یہ بات یقیناً ظلم ہو گی کہ دو عورتوں کو ان کی مرضی کے خلاف نہیں ایک مرد کی بیوی بھی کر رہنے پر مجبور کیا جائے۔ مرد اگر ایک عورت سے عقد نکاح کے باوجود دوسری عورت سے معاہدہ نکاح کرتا ہے تو یقیناً پہلی بیوی کو یہ اختیار ہونا چاہیے کہ وہ اپنے لئے معاملہ نکاح سے آزادی (یعنی خلع) کا مطالبہ کرے۔

اسلام میں اس بات کی پوری گنجائش ہے کہ عورت اگر کسی وجہ سے اپنے شوہر کے ساتھ زہنی ہم آہنگی سے قاصر ہو تو وہ اس سے علیحدگی کا مطالبہ کرے۔ احادیث سے معلوم ہوتا ہے کہ ایک سماں میں اپنے شوہر سے صرف اس لئے خلیع حاصل کر لیا کہ اس کی صورت انھیں پسند نہ آئی ظاہر

ہے خلع کے لئے سوت کی موجودگی شوہر کی بصورتی سے کم نہیں زیادہ ہی پڑا عذر ہے۔ کہا جاسکتا ہے کہ جب تم دو عورتوں کو آزادانہ معاملہ کے لامتحت ایک مرد کے ساتھ رہنے کی اجازت دیتے ہو تو دو مردوں کو ایک عورت کے ساتھ ایسے ہی صفائی معاہدے کی اجازت کیوں نہیں دیتے۔ اس سوال کا جواب دینے کے لئے ہمیں مذکورہ بالا بنیادی اصولوں میں سے دوسرے اصول کو سامنے رکھنا پڑے گا۔ اسلام کے نقطہ نظر سے ہر سبق تعلق کو نہ صرف ذمہ دارانہ ہونا چاہئے بلکہ اسے ایک خاندان نظام کا ستگ بنياد بھی بننا چاہئے۔ اس کی نگاہ میں پر وہ صفائی معاہدہ جس کا مقصد ایک خاندان کی تشکیل نہ ہونی الواقع ایک غیر ذمہ دارانہ معاہدہ ہے۔ کیونکہ صفائی تعلق کرنے تجھے میں عاید ہونے والی سب سے اہم اور بنیادی ذمہ داری خاندان کی تکمیل اشت کے سوا اور کیا ہے۔

اب ظاہر ہے کہ جس طرح ایک مرد دو عورتوں سے عقد نکاح باندھ کر دو خاندانوں کی تشکیل کر کر تاہم اس طرح ایک عدت دو مردوں سے صفائی معاہدہ کر کے دو خاندانوں کی تشکیل نہیں کر سکتے۔ اتنا ہی نہیں بلکہ چند شوہری یعنی Polyandry کے نتیجے میں وجود میں آنے والا ایک خاندان بھی حقیقی معنوں میں خاندان نہ ہو گا۔

خاندان کا مطلب اس کے سدا کیا ہے کہ سماج کا ہر لوگ ایک متعین باپ ایک متعین مال اور ان دونوں کی متعین اولاد پر مشتمل ہو۔ چند شوہری یعنی POLYANDROUS نظام میں ماں تو بلاشبہ متعین ہوتی ہے۔ کیونکہ ولادت کی کوئی ایسی شکل سرے سے ممکن ہی نہیں ہے جس میں ماں متعین نہ ہو۔ مگر باپ کا تعین اس نظام میں قطعی ناممکن ہے۔

اس صورت میں جو بچہ چند شوہری خاندان میں پرورش پائے گا اسے ایک متعین ماں کی محبت تو ضرور حاصل ہوگی مگر ایک متعین باپ کے سایہ عاطفت سے وہ قطعی محروم رہے گا۔ اس طرح گویا چند شوہری خاندان میں پرورش پلانے والے پچھے کی حالت و پیدا ہوگی جو عصمت فروش ماڈل کی اولاد کی ہوتی ہے۔

اس سلسلہ میں اس تحقیقت کو بھی نظر انداز نہیں کرنا پاہتے کہ ہر عورت نظر تماں کسی ایک مرد ہی کی کم رہنا چاہتی ہے۔ جس طرح ایسے متعدد مردوں سکتے ہیں جو بغیر کسی مجبوری کے صرف اپنے چند زوجوں (POLYGAMOUS) داعیات کی وجہ سے دو دو تین یعنی عورتوں سے صفائی تعلق رکھتے ہیں اور ان میں سے کسی کو بھی چھوڑنے کے لئے خوشی خوشی تیار نہیں ہوتے۔ اس طرح ایسی عورتوں کو ڈھونڈنے کا حال ہے جو خوشی خوشی بہت سے مردوں سے صفائی تعلق رکھتی ہوں اور ان میں کسی کو بھی چھوڑنے کے لئے تیار نہ ہوں۔ کارل مارکس کا قول ہے کہ ہر مرد فقط تین زوجوں (POLYGRAMOUS) ہوتا ہے۔ ہر عورت کے متعلق ایسی بات کسی قابل ذکر مصنف نے نہیں کہا۔

جو لوگ، سرے سے خاندانی نظام کی ضرورت ہو، کے منکر ہوں ان کے لئے مندرجہ بالا دلائل یقیناً بے معنی ہیں۔ مگر ایسے لوگ اس وقت سرے سے میں سے مخاطب نہیں ہیں۔ اس کے علاوہ ان کی تعداد بے انتہا کم ہے رہی اشتراکیت توہہ اصول اخاندان کی اہمیت سے انکار کے باوجود علاوہ جو کہ اس کی پروردہ حاصل ہے۔

اشتراکی انقلاب کے فوراً بعد کچھ دنوں کے لئے روس میں بالکل مادر پدر آزاد صفائی زندگی کا جو تجربہ کیا گیا تھا وہ اس بری طرح ناکام ہوا کہ اس کے بعد آج تک کسی اشتراکی فلکر نے اس کا نام نہیں لیا۔ خود LENIN جس نے پان کے گlass والے نقطہ نظر THEORY OF GLASS OF WATER کی ابتدا ہوئی تھی۔ آخر میں اس نظریہ کا انتہائی خلاف بین گیا۔

مگر یہی اسکی میں پہلے ہی عرض کر چکا ہوں اسلام کو اس بات سے انکار نہیں ہے کہ انسان کے صفائی داعیات یعنی DISTINCTIONS بیانداری طور پر حیوانی داعیات ہی سے مشابہ ہیں۔ صفائی المقت اندوزنی کی طرف ہر انسان کے اندر ایک پیدائشی میلان پایا جاتا ہے اور یہ میلان تھا خدا کرتا ہے کیا اس کے راستے سے سامنی رکاوٹیں ختم کر دی جائیں۔ مگر یہ میلان مردوں میں عورتوں کے مقابلے میں کہہ دیزیادہ قوی ہے۔ کبھی کبھی تو یہ بھی دیکھنے میں آیا ہے کہ ایک عبقری یعنی GENIUS کو اپنی پوری ذہنی صلاحیتوں کو برداشت کرنے کے لئے صفائی المقت اندوزنی کی ضرورت دوسرا مردوں

کے مقدمہ کمی گناہ زیادہ محسوس ہوتا ہے۔

اسلام نے اپنی تصورات جن اصولوں پر مبنی ہیں ان کا لازمی تقاضہ ہے کہ اس صورت ملا کر نظر انہا نہ کیا جائے۔ چنانچہ شادی کے معاملہ کو حکومت کی مداخلت سے آزاد اور پوری طرح باہمی رضا مندی پر چھوڑ کر اسلام نے اس مسئلہ کو حل کر دیا ہے مجھے ایک سیاسی لیڈر کے بارے میں ذاتی طور پر علم ہے کہ اس کے بیک وقت چار عورتوں سے ناجائز تعلقات تھے جس کا ان چاروں کو پوری طرح علم تھا اور وہ ان چاروں پر ہزاروں روپیہ ماہوار خرچ کرتا تھا کیونکہ ان کے مجموعی قرب سے جو ذہنی سکون اُسے حاصل ہوتا تھا وہ اس کی کامیاب سیاست کی شرط لازم تھا اسلام اس کی کمودری کو محسوس کرتے ہوئے اس سے صرف اتنامطا البہ کرتا کہ وہ ان چاروں عورتوں سے باقاعدہ عقد نکاح کر لے۔

اگر طرح ایک دوسرے کامیاب سیاسی لیڈر کے بارے میں مجھے باوثوق ذرائع سے معلوم ہوا کہ اس کے لئے ہر چند دن کے بعد ایک تین عورت سے قرب نزدیکی تھا۔ اس قسم کے لوگوں کے سامنے وعظ و پند کا دفتر کھولنا تقریباً بے معنی ہے۔ یہ لوگ عموماً زیادہ سے زیادہ۔ جو شرافت برست مجھے ہیں وہ یہ ہے کہ اپنے صفت، معاشرت کو زیادہ سے زیادہ صیغہ راز میں رکھیں۔ مگر یہ شرافت عام طور پر کلکھلے عام شرارت سے بھی زیادہ خطرناک ثابت ہوتی ہے۔

اسلام کیونکہ سارے انسانوں کے لئے دین فطرت ہے اس لئے وہ اس قسم کے لوگوں کی کمودریوں کا بھی لحاظ کرتا ہے۔ اس کام طالبہ ان سے صرف یہ ہے کہ وہ جو کچھ بھی کریں ایک آزاد اور اعلانیہ صنفی معاہدے کے ماتحت کریں۔ خواہ وہ معاہدہ ہر دوسرے دن ٹوٹ جائے۔ اسلام کے نزدیک جو مرد پانچ سال میں پچاس عورتوں سے یکے بعد دیگرے نکاح کرتا ہے اور ان سب کو باری باری سے طلاق دیتا ہے اس کا اس مرد سے کوئی اخلاقی مقابلہ ہی نہیں کیا جاسکتا جو پانچ سال میں صرف پانچ عورتوں سے چوری پچھے صنفی تعلق رکھتا ہے۔ پہلا شخص اسلام کی نگاہ میں شریف ہے اور دوسرا ذلیل۔ وجہ یہ ہے کہ پہلے شخص کے پچاس نکاحوں کے نتیجہ میں جو پچاس بچے ہوں گے وہ

سب اپنے باپ کی شفقت کے مستحق ہی انہیں علاحدہ دار ہوں گے اور ان کی نفیات اتنی ہی نارمل ہو گی جتنی ایک ہی بیوی سے پیدا ہونے والے پچاس بچوں کی نفیات۔ مگر شانِ الذکر شخص کے تمام پسکے ایک غلط قسم کی نفیات لے کر پروان چڑھیں گے۔

اسلام نے ”ذوقت“ یعنی مختلف عورتوں یا مردوں میں صرف ذائقہ بدلتے کے لئے صنفی اقسام کو معلوم اس لئے بتایا ہے کہ اس سے خاندانی نظام کمزور پڑتا ہے مگر اسے بعض حدود کے اندر برداشت بھی کیا ہے کیونکہ بعض اشخاص کے لئے اس پر قابو پاناطпу مصال ہوتا ہے۔ اسلام کا اصول یہ ہے کہ جن درباروں پر بندھ نہیں باندھ سکتا ان کا رخ کم خدا ناک را ہوں کی طرف موڑ دیتا ہے۔ اسلام میں ان لوگوں کے مسئلہ کا بھی حل ہے جن کے لئے ذوقت یا عیاشی ضرورتی حیات بن چکی ہے۔

بہایہ سوال کہ اس قماش کی عورتوں کے مسئلہ کا کیا حل ہے تو اس کا جواب میں پہلے ہی قسمے چکا ہوں یعنی اول تو ان کی تعداد ہی بلے حد کم ہے۔ دوسرا جو معروف چند عورتوں میں اس انداز کی پائی جاتی ہیں وہ فی الواقع نفسیاتی مرضیں ہوتی ہیں۔ اگر انہیں ان کی صنفی ضروریات کے مطابق شوہر مل جائے تو وہ تھیک ہو جاتی ہیں اور اگر نفسیاتی علاج سے کام ریا جاسکتے تو ان کا مسئلہ اور بھی آسانی سے حل ہو سکتا ہے۔

اب تک میں نے جو کچھ عرض کیا ہے اس سے یہ بات واضح ہو گئی ہو گی کہ اسلام نظر ذمہ دارانہ صفتی زندگی اور خاندانی نظام کی ناگزیریت کا علیحدہ دار ہے بلکہ اسے محبت اور مردگی مکن مساوات کے نظریے سے بھی انکار ہے۔ چند زوجوں کی اجازت اور چند شوہری کی غافل اس انکار کا سب سے نایاب نظر ہے۔

اسی وجہ سے اسلامی نظام میں عورت کے ننان نفقة کی ذمہ داری مرد پر ہے مگر عورت پر اپنے شوہر کے ننان نفقة کی کوئی ذمہ داری نہیں۔ ایک مالدار عورت اپنے غریب شوہر کی دولت سے بقدر ضرورت اس کی اجازت کے بغیر استفادہ کر سکتی ہے مگر غریب شوہر اپنی

مالدار بیوی کی دولت سے اس کی اجازت کے بغیر ایک جب بھی نہیں لے سکتا۔ یہی نہیں پھوٹ کی پرورش کے اخراجات کا پورا با ربعی صرف مرد کے کاندھوں پر ڈال دیا گیا ہے۔ عورت اگر چاہے تو اپنی دولت پھوٹ پر خرچ کر سکتی ہے اور اگر نہ چاہے تو اسے یہ بھی اختیار ہے کہ پھوٹ کا سارا خرچ شوہر سے وصول کر کے اپنی دولت کو محفوظ رکھے۔ انتہایہ ہے کہ اگر بیوی چاہے تو شوہر سے نچے کو دوڑھ پلانے کی اجرت بھی وصول کر سکتی ہے۔

اور یہ سب اس صورت میں ہے جب کہ عورت کا حق ملکیت بالکل جدا گانہ، محفوظ اور مرد کے مساوی ہے۔ یعنی معاشری اعتبار سے عورت اور مرد بالکل برابر ہونے کے باوجود ممکنی معاملات میں برابر نہیں۔ بلکہ بعض معاملات میں عورت کا پڑا اس بھاری معلوم ہوتا ہے اور بعض میں مرد کا۔

میرا خیال ہے اصولاً اس عدم مساوات سے کوئی ذی ہوش انکار نہیں کر سکتا۔ یہی وجہ ہے کہ انتہائی جدید قوانین میں بھی زان نفع کی ذمہ داری صرف مرد پر ڈالا گئی ہے۔ خود ہندوستان کے حام قانون میں بھی تھی بات موجود ہے۔ اس طرح ملزمت سے رخصت کے قوانین بھی مردوں اور عورتوں کے لئے کھینچ کیساں نہیں ہوتے۔ عورتوں کے لئے جس MATER NITY LEAVE کا قرار چاہرہ قانون میں اہتمام رکھا جاتا ہے اس کا اطلاق مردوں پر کھینچ بھی نہیں ہوتا اور نہ ہوسکتا ہے۔

ماہرین حیاتیات کا ہنا ہے کہ جس دن شکم ماوریں جنین یعنی EMBRYO ایک دائمی شکل اختیار کرتا ہے اسی دن سے اس کی نشوونماستی میں صافی خطوط برہونے لگتی ہے۔ اس وقت سے لے کر موت تک عورت اور مرد کے جسمانی نظاموں میں نمایاں فرق دیکھا جاسکتا ہے۔

اسی طرح ماہرین نفیات بتاتے ہیں کہ بھائی اور بہن۔ بیٹی اور بیٹے کی نفیات میں نمایاں فرق ہوتا ہے۔ اور بحیثیت مجموعی بھی عورت کی نفیات وہ نہیں ہوتی جو مرد کی ہوتی ہیں۔ فرانڈ کا قول ہے کہ جس نفیات کے اختت باب اپنی بیٹی سے اور بھائی اپنی بہن سے محبت

کرتا ہے وہ اس نفیا سے بالکل مختلف ہوتی جس باب بیٹے سے یا بھائی بھائی سے لگاؤ محسوس کرتا ہے۔ عورت اور مرد کے شدید نفیا تی فرق کا اس سے بڑا ثبوت اور کیا ہو سکتا ہے۔ اس اصولی عدم مساوات کو بطور حقیقت تسلیم کرنے کی وجہ سے اسلام کے احکام مرد و عورت کے حقوق و فرائض کے سلسلہ میں اکثر مختلف ہو گئے ہیں۔ چندز و جبکی کی اجازت اور چند شوہری کی مخالفت کا بینادی سبب یہی نفیا تی اضافہ اور مخالفت ہے۔

اسی عدم مساوات کے پیش نظر اسلام نے باب کی جانداریں لڑکی کا حصہ دڑکے سے آدھا کھا ہے۔ وجہ ظاہر ہے۔ لڑکی کے نان نفقة کا ذمہ دار اس کا شوہر ہوتا ہے۔ وہ نہ صرف آدھا حصہ باب کی جاندار سے لیتی ہے بلکہ کم و بیش بقدر لفظ اپنے شوہر کی دولت میں بھی حصہ دار ہوتی ہے۔

ہندستان میں جب اس اصول سے صرف نظر کر کے یورپ کی انہی تقیید کے جنبہ کے ماتحت لڑکی اور لڑکے کا حقہ برایکر کیا گیا تو ہندو سماج میں عجیب عجیب الہمین پیدا ہوئے لگیں اور ہندو منکریں بھی بھیجیں یہ سوچنے پر مجبور ہوئے لگے کہ لڑکی کی وراثت کے قانون کو دوبارہ منور کر دیا جائے کاش وہ بیجا تعصباً سے دامن چھڑا کر اسلام کے حکماء قانون و راثت کو تسلیم کر سکتے۔

اسی عدم مساوات کی وجہ سے اسلام نے عورت اور مرد کے لباس اور پردے کے احکام میں فرق رکھا ہے۔ جیسا کہ میں عرض کر چکا ہوں کہ عورتوں کو چہرہ چھپانے کا حکمہ قرآن میں ہے نہ حدیث میں مگر اس کا یہ مطلب نہیں ہے کہ صفت مخالف کے سامنے بے نقابی کے علاوہ اور دوسرے تمام احکامات میں بھی مرد اور عورت مساوی ہیں۔

عورت کے لئے قرآن کا واضح حکم یہ ہے کہ وہ تبریج جاہلیہ کے ساتھ یعنی غیر ضروری بناؤ سنگھار کر کے دوسرے مردوں کے سامنے نہ آئے۔ اس کے علاوہ عورتوں کو یہ بھی حکم ہے کہ وہ جب دوسرے مردوں کے سامنے آئیں تو اپنی چادروں کو اپنے گیا باؤں پر ڈال لیں ۴۱۰۷۰ بِسَمْوَهُنَّ عَلَى جُنُوِّهِنَّ اَوْ سَيْدَنِنِنَّ عَلَيْهِنَّ مَنْ بَجْلَلَ يَدِهِنَّ یعنی اپنے سینتوں کو خاص طور پر چھپالیں۔ اسی طرح بجھتے ہوئے زیورات بہن کر چلنا بھی عورتوں کے لئے ممنوع قرار پایا۔ یہ حکم بھی دیا گیا کہ عورت دوسرے مردوں سے بات کرنے میں اپنی آواز میں لوح پیدا نہ

ہوتے دے تاک مرد کے دل میں غلط قسم کی "طبع" نہ پیدا ہو جائے۔ یہ سارے احکامات یک طرف ہیں لیعنی صرف عورتوں کے لئے ہیں مردوں کے لئے نہیں۔ کیونکہ جو شدید کششی عموماً ہر عورت میں پرمرد کے لئے پائی جاتی ہے وہ عموماً ہر مرد میں ہر عورت کے لئے نہیں پائی جاتی۔ عورت اپنے پسندیدہ شوہر کے علاوہ سارے مردوں سے جس طرح بے نیازی برت سکتی ہے مرد اپنی پسندیدہ بیوی کے علاوہ تمام عورتوں سے اس طرح بے نیازی کبھی نہیں برت سکتا۔

اسی نظری عدم مساوات کی وجہ سے عورت کی سیاسی امامت کو اسلام بنظر استحسان نہیں دیکھتا۔ اور حضور نے واضح طور پر اس قوم کی نژادت کی ہے جو اپنی نظام کا رعورت کے ہاتھ میں دیکھے۔ اس سلسلہ میں میں صرف اتنا ارض کرنا پا ہوں گا کہ آج دنیا کے جو مالک سب سے زیادہ ترقی یافتہ خیال کئے جاتے ہیں وہاں عورت کی سیاسی امامت قطعی خارج از بحث سمجھی جاتی ہے۔ امریکی میں کبھی کوئی شخص سنجیدگی سے عورت کی صدارت کا ذکر نہیں کرتا۔ اسی طرح روس اور چین میں کوئی نہیں سوچ سکتا کہ کوئی جن یا ماڈسی تنگ کی جانشین کوئی عورت ہو سکتی ہے۔ علیٰ حالہ برلنیہ میں عورت مالکی حاکم یعنی مالکہ عالیہ قوہو سکتی ہے مگر اس کا درحقیقت امام سیاست یعنی وزیر اعظم بننا قطعی نتقالب تصور ہے۔ اسی طرح فرانس میں کوئی سنجیدگی سے اس مسئلہ پر غور کرنے کے لئے تیار نہیں ہو سکتا کہ جنرل ٹوی گال کی جانشین کوئی عورت ہو جائے۔ آخر کوئی بات تو ہے کہ صرف دنیا کے غیر ترقی یافتہ مالک میں نہی عورت کی سر بر اہی کا سوال اٹھتا ہے یا پھر دہ مالک اس قسم کا اقدام کر لئے پر مجبور ہوتے ہیں جو اسرائیل کی طرح ایک شدید ہنگامی صورت حال سے دوچار ہوں۔

واقعیہ یہ ہے کہ اپنے سارے بلند بانگ دعووں کے باوجود یورپ بھی عورت اور مرد کی عدم مساوات کو مسلسل اپوری طرح تسلیم کرتا ہے۔ ورنہ بتایا جائے کہ کیوں مذکورہ بالا مالک میں عورت کی سیاسی امامت عملًا خارج از بحث ہو کر رہ گئی ہے۔

عورت اور مرد کے درمیان یورپ عملًا جس عدم مساوات کا قابل ہے اس کا یہ واحد

منظہ نہیں ہے۔ آج یورپ میں جس طرح عورتیں جسم فروشی کرتی ہیں اور اس کا ریپورٹ کے لئے مستقل بازار قائم ہیں۔ مرد نہ اس انداز کی جسم فروشی کرتے ہیں زان کے چکلے کہیں دکھائی دیتے ہیں۔ آخر کیا وجہ ہے کہ ان بازاروں میں خریدار ہمیشہ مرد اور جنس خرید ہمیشہ عورت ہوتی اس کے برعکس کبھی نہیں ہوتا۔

اسی طرح یورپ کے نائب کلبیوں کی اصل زینت عورت ہے نہ کہ مرد۔ STRIP TEASE کر کے مردوں کا دل بہلانے والی ہمیشہ عورتیں ہوتی ہیں مرد کبھی TEASE کے ذریعہ پر نہیں کاتے۔ باناروں اور پارکوں میں جس طرح مرد عورتوں کو شہوت پر ستانہ نگاہوں سے گھورتے ہوئے یعنی OGLING کرتے ہوئے نظر آتے ہیں۔ عورتیں کبھی ایسا کرتی ہوئی دکھائی نہیں دیتیں۔ فلموں میں عورتوں کے عریاں جسموں کی جواہریت ہوتی ہے وہ مردوں کے عریاں جسموں کی کبھی نہیں ہوتی۔ مردوں کی تفریح کے لئے جنی طور پر جس طرح ان کی بیویوں کے علاوہ دوسری عورتیں ناگزیر ہوتی ہیں عورتوں کی تفریح کے لئے ان کے شوہروں کے علاوہ دوسرے مردانے ہی ضروری نہیں ہوتے۔ امریکہ میں ایسی فلم تو بنتی ہے جس میں عورت کی صدارت کا نذاق اڑایا جائے ایسی فلم کبھی نہیں بنتی جس میں مرد کی صدارت کو تفحیک و استہرا کا نشانہ بنایا جائے۔

یورپ کو تسلیم ہے کہ عورت کی وجہ سے ہی سماج میں وچپی اور حسن پیدا ہوتا ہے جس طرح عورت صرف عورتوں کی سوسائٹی میں مطمئن اور مسروب ہو سکتی ہے مرد کبھی نہیں ہو سکتا۔ عورت کی تفریح صرف عورتوں میں ہو سکتی ہے مرد کی تفریح کے لئے صرف مرد کافی نہیں ہوتے۔ گویا عورت مرد کے لئے اور کچھ ہو یا نہ ہو وجہ سکوں ضرور ہے۔

غور کیجئے اسلام نے بھی عورت کی تخلیق کا ذکر کرتے ہوئے یہی کہا تھا کہ خلق میں نہ زوجہ، التسکن الیہا آدم سے خدا نے اس کا جو رعنی ہوا کو تخلیق کیا تاکہ وہ اس کے ذریعہ سکون حاصل کرے اور یورپ بھی عورت کو وجہ سکون بتاتا ہے مگر دونوں کے انداز نظر

میں کتنا بڑا فرق ہے۔ ایک نے عورت کو مرد کے سکون کی خاطر نائٹ کلب کی STRIP TEASE DANCER بنادیا اور دوسرے نے اسی مقصد کے لئے اُسے پہلی دوسری تیسری اور چوتھی بیوی کی حیثیت سے کسی گھر کی ملکہ بنانے پر اصرار کیا۔ مرد کے صفتی داعیات اور ذوق جمال کی تسلیم کا ذریعہ وہ اسلام میں بھی ہے اور یورپ میں بھی مگر اسلام میں تسلیم دہی کے سبب وہ ایک معزز و محترم ماں کی حیثیت اختیار کر لیتی ہے اور یورپ میں عملاً ایک جنس سربازانہ کی۔ میرا تیہ مطلب نہیں ہے کہ یورپ میں تمام عورتیں یکساں طور پر جنس سرباز ابنا دی گئی ہیں یا بن گئی ہیں۔ میرا مطلب تصرف یہ ہے کہ وہاں عورت کی یہ بازاری حیثیت ایک اہم ضرورت سمجھی جاتی ہے جب کہ اسلام میں وہ ایک ناقابل تصور داغ رسوانی کے سوا کچھ نہیں۔

حقیقت یہ ہے کہ یورپ نے مردوں کی مکمل مساوات کا جذباتی الگ غیر حقیقت پسند نظرہ بلند کر کے صرف پہ کیا ہے کہ اسلام نے جن بعض حکیمانہ قوانین کے ذریعہ سماج میں صفتی توازن پیدا کیا تھا انھیں پہل کر عدم توازن پیدا کر دیا۔ اسلام نے عام حالات میں مرد کے لئے اپنی ناپسندیدہ بیوی سے آزادی حاصل کر لینا نسبتاً آسان اور عورت کے لئے اپنے ناپسندیدہ شوہر سے آزادی حاصل کرنا نسبتاً مشکل رکھتا تھا۔ اور مرد کی آسانی کو ادا یعنی مہر کے ذریعہ دشواری میں بدلتے کی کوشش کی تھی۔ یورپ نے مکمل مساوات کے احتمانہ تخلیل کے زیر اثر مہر کا چھکڑا اختیم کر کے طلاق کے معاہد میں مردا اور عورت دونوں کو بالکل یکساں سہولتیں دی دیں۔ نتیجہ آپ کے سامنے ہے۔ یورپ میں طلاقوں کی جو بھرا رہے وہ مسلمان ملکوں میں پہلے بھی ناقابل تصور تھی اور آج بھی ناقابل تصور ہے۔ مگر افسوس کہ آج مسلمانوں کی ایک ایسی قسم بھی پائی جانے لگی ہے جو حضرت بھری نظر والی سے یورپ کے غیر متوازن عالمی نظام کو دیکھتے اور مسلمانوں کو اسی کی تقلید کا مشورہ دیتے ہیں۔

حضرات -

اب تک میں نے جو کچھ عرض کیا ہے اس کی روشنی میں اسلام اور یورپ میں بعد المشرقین نظر آتا ہے مگر آئندہ میں جو کچھ عرض کرنے والا ہوں اس کی روشنی میں یورپ کے بعض طور طریقے اسلام ہی کا عکس نظر آتے ہیں۔

میں نے ابتداء میں جن چار بنیادی اصولوں کا ذکر کیا ہے ان میں سے آخری اصول یہ ہے کہ اسلام نے صنفی تعلقات پر نکاح کی پابندی لگانے کے بعد تقریباً اور ساری پابندیاں ٹھالی ہیں۔ اسلام چاہتا ہے کہ صنفی معاملات میں اس پابندی کے علاوہ ہر اعتبار سے مکمل آزادی اور بے شکلی کی فضایاں ایسا ہو جائے اور لوگ نکاح کو الیس ہی فطری اور شریفانہ بات سمجھنے لگیں جس طرح کھاتے پینے اور ایماندار انش خرید و فروخت کو۔

واقعیہ ہے کہ جب تک نکاح اور اس کے متعلقات کو سوسائٹی میں بے جا شرم سے نجات نہ دلائی جائے زنا کی لعنت کو مستقل طور پر ختم نہیں کیا جاسکتا۔ اسلام چاہتا ہے کہ اس کے تشکیل کر دہ معاشرے میں کسی مرد کو کسی عورت کے سامنے اور کسی عورت کو کسی مرد کے سامنے نکاح کی پیشکش میں خواہ مخواہ شرم رامن گیر نہ ہو۔ چنانچہ احادیث میں آتا ہے کہ ایک عورت حضور کے سامنے حاضر ہوئی اور خود کو حضور کی زوجیت کے لئے پیش کیا آپ نے اس کی طرف دیکھ کر فرمایا کہ مجھے مزید نکاح کی کوئی ضرورت نہیں ہے۔ قریب ڈیکھ ہوئے ایک صحابی نے فرمایا یا رسول اللہؐ مجھ سے اس عورت کا نکاح کر اد بھئ۔ اور آپ نے کچھ لفڑکوں کے بعد ان کا نکاح کر دیا۔

غور کیجئے کیسی UNINHIBITED اکھلی ہوئی سوسائٹی ہوگی جہاں نکاح کی پیشکش اس طرح بغیر کسی احساس جرم یا پشاں کے کھلکھلا کی جاسکے۔

یہی نہیں حضورؐ کے زمانے میں لوگ بے نکلف ایک دوسرے کی بہن یا بیٹی کے لئے بھی نکاح کا پیغام بھیج دیتے تھے۔ اس پیغام کو قبول کیا جائے یا نہ کیا جائے اس میں شرمندگی کی

کی کوئی بات کسی کے لئے نہ تھی۔ غیر اسلامی سماج میں ایک، پچاس سالہ مرد کے لئے ایک چودہ سالہ رٹکی سے ناجائز تعلقات شاید اس سے کہی مفکہ انگریز اور باعث پیمانی سمجھے جاتے ہیں جتنا اس پچاس سالہ مرد کی طرف سے ۲۵ سالہ رٹکی کے لئے پیغام نکاح۔ مگر اسلامی سماج میں صورت حال بالکل برعکس ہے۔ نکاح کی کوئی پیشکش تابل شرم نہیں خواہ وہ ۵ سالہ مرد کی طرف سے دس سالہ رٹکی کے لئے ہو یا بہ ۵ سالہ عورت کی طرف سے ۲۵ سالہ مرد کیلئے۔ کبھی کبھی میں سوچتا ہوں کہ اگر LOLITA کا ہیر و ہم برٹ اپنی اسی نفیات کے ساتھ جو ڈلاڈی سیرنزو بکوف نے اپنے ناول میں پیش کی ہے۔ مخلص مسلمان اور کسی اسلامی سماج کا رکن ہوتا تو کیا اس کے مسئلہ کا کوئی شرطیانہ حل ممکن تھا۔ غالباً آپ میرے ساتھ اتفاق کریں گے کہ ایسے سماج میں وہ LOLITA کی ماں سے فریب کارانہ شادی کرنے کے بجائے نہایت صفائی سے خود ۵ سالہ LOLITA سے شادی کا پیغام دے سکتا تھا۔ اور جس عمر میں اس نے LOLITA کے ساتھ ناجائز صنفی تعلقات قائم کئے اسی عمر میں وہ اس کے ساتھ جائز صنفی تعلقات بھی قائم کر سکتا تھا۔ تھوڑی دیر کے لئے سوچئے کہ کیا یہ واقعی بہتر نہ ہوتا۔ کیا NYMPHETS کے پیچے کتوں یا قاتلوں کی طرح دوڑنے سے یہ بہتر نہیں ہے کہ اس کے ساتھ نکاح کا پیغام دیا جائے۔

مجھے تو کبھی کبھی ایسا معلوم ہوتا ہے کہ ایک صحیح اسلامی معاشرہ میں ہم برٹ ہی کا نہیں دوسرے جنسی الیے بھی تقریباً مخالف ہو جائیں گے۔ اسلام کے عطا کردہ جنسی قوانین اتنے لبرل ہیں کہ ان کی موجودگی میں جنسی المیوں کی وجود پذیری کی کوئی وجہ سمجھی میں نہیں آتی

الآماثار اللہ

پیغمبر اسلام صلی اللہ علیہ وسلم کی خود اپنی جنسی زندگی اسلام کے اس مزاج کی بہترین مثال ہے آپ نے اپنے جنسی معاملات کو اسی طرح ظاہر کر دیا جس طرح دوسرے معاملات کو کیوں نکھل حضور کی جنسی زندگی بھی اسی طرح اسوہ حسنہ تھی جس طرح بقیہ زندگی۔ غسل جنابت وغیرہ

کے سائل کو جس بے مخلقی سے دینی کتابوں میں بیان کر دیا جاتا ہے اس پر بعض حضرات نوٹری ہرت محسوس ہوتی ہے۔ مگر وہ یغور نہیں فرماتے کہ جس کے معاملات میں یہ بے مخلقی خود قرآن کے اندر موجود ہے۔

میں تو یہاں تک کہہ سکتا ہوں کہ جسیں تعلیم جس کی نصابی اہمیت پر آج یورپ اور امریکہ میں اس قدر زور دیا جا رہا ہے وہ ہمارے دینی نصاب تعلیم میں ہمیشہ سے موجود رہی ہے۔ قرآن حدیث اور فقہ کسی کو بھی جنسیات سے بالکل الگ کر کے پڑھنا ممکن نہیں ہے۔ ہاں اتنا ضرور ہے کہ اسلامی جنسیات لازماً نکاح کی جنسیات ہیں نہ کہ آزاد جنسیات۔

نکاحی جنسیات کا اس طرح ایک نازل موصوع بنائے بغیر اسلام کے لئے کوئی چارہ نہیں تھا۔ اسلام سوسائٹی کے روحانی اور اخلاقی ارتقاء کے لئے جو نظام پیش کرتا ہے اس کی بنیاد ہی خاندانی نظام کی اصلاح پر ہے۔ اور خاندانی نظام کو وجود میں لانے والی بنیادی قوت انسان کا بنی جنبہ ہے۔

یہی وجہ ہے کہ قرآن کی آیات احکام کا بڑا حصہ خاندان کے متعلق احکام پر مشتمل ہے۔ قرآن میں اتنی تفصیلات نہ سیاسی زندگی کے بارے میں ہیں نہ معاشی زندگی کے بارے میں جتنی خاندان کی تشکیل، تعمیر اور برقا کے بارے میں موجود ہیں۔

ظاہر ہے جس میں جو چیز متنی زیادہ اہم ہوتی ہے اتنا ہی اس کے بارے میں بولا اور لکھا جاتا ہے۔ اسلام کو انسان کے جنسی جذبے سے سوسائٹی کی اہم ترین خدمت کرانی مقصود تھی اس لئے اس جذبے کی تہذیب کے بارے میں اسے اتنی ہی وضاحت اور صفائی سے کام لیتا پڑا بھنا مارکسی نظام میں فرائض پیداوار کے بارے میں وضاحت سے کام لیا جاتا ہے۔

خاندانی نظام میں عورت کی مرکزیت سے انکار شاید کوئی بڑے سے بڑا مجد و بھی نہ کر سکے۔ ہر عورت ایک خاندان کا مرکز بننے کے لئے پیدا کی گئی ہے۔ مرد ممکن ہے خاندانی نظام سے فرار اختیار کرنے کے بعد بھی نارمل رہ جاتے۔ عورت کے لئے یہ بات تقریباً حال ہے۔ اسلام کے دینے

ہوئے خاندان نظام میں مرد کی حیثیت بعض ایک قوت محکم کر کر ہے اور عورت کی حیثیت اس کی اس اور بنیاد کی۔ ایک مرد کئی خاندانوں کی قوت محکم بن سکتا ہے مگر ایک عورت کئی خاندانوں کی بنیاد نہیں بن سکتی۔ خاندان نظام میں عورت کی اس شدید اہمیت کی وجہ سے ایک عورت کی پوری وجہ لازماً صرف ایک ہی خاندان پر مکونز ہوتی ہے یعنی اس خاندان پر جس میں اس کی حیثیت مال کی ہو۔ مرد اپنی توجہ کا صرف ایک حصہ خاندان پر صرف کر کے کام چلا سکتا ہے مگر عورت کے لئے ضروری ہے کہ اس کی پوری توجہ خاندان پر صرف ہو۔ اسی لئے تو کہا گیا ہے کہ شادی مرد کے لئے ایک جزوی مسئلہ ہے مگر عورت کے لئے ہر وقت یعنی WHOLE TIME AFFAIR ہے۔

خاندان نظام میں عورت کی اس مرکزی اہمیت ہی کی وجہ سے حضور اکرم نے مال کی امت کو باپ کی اطاعت پر مقدم قرار دیا۔ اور جنت کو مال کے قدموں کے نیچے بتایا۔ اسی وجہ سے آپ نے اس شخص کو جنت کی بشارت دی جس نے تین بیٹیوں کو صحیح تعلیم و تربیت سے آزاد سر کر کے ان کا ٹھیک جگہ نکاح کر دیا۔ عرب جاہلیت میں جس بیٹی کی پیدائش باعث ننگ و عار سمجھی جاتی تھی میہاں تک کہ بھی کبھی اس غیر بکو زندہ درگور بھی کر دیا جاتا تھا۔ اسلام نے اسی بیٹی کی پیدائش کو باعث مسرت بنا دیا کیونکہ بیٹی حصول جنت کا ذریعہ بن سکتی تھی۔

حضرات۔ غالباً ان اشارات کی روشنی میں عورت کی وہ حیثیت بالکل واضح ہو گئی ہو گی جو اسلام نے اپنے معاشرے میں اپنے عطا کی ہے۔ اگر مسلمانوں کے کسی معاشرے میں عورت کو فی الواقع یہ مقام حاصل نہیں ہے تو اس کا سبب یہ ہے کہ مندرجہ بالا چار اصولوں میں سے کوئی نہ کوئی اصول نظر وہی سے او جھل ہو گیا ہے۔ عورت کے مرتبہ کے صحیح تعین کے لئے ان چاروں اصولوں کی رہنمائی کیسا ناگزیر ہے۔ یورپ نے ان میں سے ایک اصول کو لے کر تین اصولوں کو کم و بیش ملکرا دیا۔ نتیجہ آپ کے سامنے ظاہر ہے۔ مسلمانوں نے بھی کہیں ایک اور کہیں دو اصولوں کو نظر انداز کیا اور کما حققتہ توجہ تو شاید ایک اصول پر بھی نہ دری۔ نتیجہ ظاہر ہے دہاں کہی دہ نہ ہو سکا۔

جو اسلام کو مطلوب تھا۔

آخر میں میں صرف اتنا اور عرض کروں گا آج یورپ میں عورتوں کو حصول علم کی جو ہوتیں  
حاصل ہیں وہ اسلام کے مزاج کے عین مطابق ہیں۔ یہ صحیک ہے کہ اسلام کے نزدیک عورت  
اور مرد کا دائرہ کار بیانیادی طور پر اللہ الگ ہونے کی وجہ سے ان کا نصاب تعلیم بالکل یکسان  
نہیں ہو سکتا۔ مگر حصول علم کی تحریص اسلام نے مرد اور عورت کو بالکل یکسان انداز پر لائی  
ہے۔ مشہور حدیث ہے کہ طالب العلم فریضۃ علی الکل مسلم و مسلمة یعنی حصول علم  
ہر مسلمان مرد اور مسلمان عورت پر فرض ہے۔

واعدیہ ہے کہ جب تک مسلمان مردوں اور عورتوں میں تعلیم یکسان اور عالمگیر ہوئے  
پر عامہ نہ ہو جائے گی اعتمدت کی حیثیت اور مرتبہ کو سمجھا مشکل ہی رہے گا۔ اور غیر مسلم معاشروں کی  
طرح مسلم معاشرے بھی کچھ نہ کچھ افراد اور قریطہ کا شکار رہیں گے۔ اور جس دن مسلم سماج میں تعلیم  
اتنی ہی عامہ ہو گئی جتنا یورپ میں ہے۔۔۔ بشرطیکہ اس تعلیم سے تعلیم دین خارج نہ ہو۔۔۔ تو  
خود بخود اس مسئلہ میں پیدا ہونے والی اکثر و بیشتر غلط فہمیاں رفع ہو جائیں گی۔

## تفہیم المعلم حدیث کی معروف کتاب سلم شریف ماردو ترجیہ مکمل شرح اور حواشی کے ساتھ آسان دو ماہی قسطوں میں

• طلباء کے لئے رہنا۔ علماء کے لئے عطیہ • عامہ مسلمانوں کے لئے فہم حدیث کا ذریعہ  
• افادات بحضرت علامہ شبیر احمد عثمانی ۵ تدوین: مولانا اہل عثمانی مدرسہ دارالعلوم دیوبند  
پوری کتاب انداز آئیں جزوں یکمل ہو گئی ہر دو ترسیم و مذہبی طور پر جو صفحات کا یک جزء شائع ہوتا ہے۔ ہر جزو کی عامہ  
قیمت اکٹھیج وغیرہ کے علاوہ ۵۰۰ روپے میں کے لئے ۲/۰ داک تحریج /۱ فیس ہر بری ۲/۰ پہلے مفت طلب فرمائیے۔  
مکمل پتہ: مکتبہ دارالمعارف دیوبند (یوپی)